



தாராபுரம் சட்டமன்றத் தொகுதி இடைத்தேர்தல் கழக வெற்றி வேட்பாளர் எஸ்.சுக்ன்யாவை ஆதரித்து சின்னக்காம்பாளையம் பேருராட்சிக்குட்பட்ட பகுதிகளில் கழக முதன்மைச் செயலாளர், முன்னாள் அமைச்சர் கே.என். நேரு பொதுமக்களிடம் உதயசூரியன் சின்னத்திற்கு வாக்கு சேகரித்தார். இதில் திருப்பூர் கிழக்கு மாவட்ட கழக செயலாளர் இல.பத்மநாபன், நாகப்பட்டினம் மாவட்ட கழக செயலாளர் என்.கௌதமன், பேரூர் கழக செயலாளர் பன்னீர்செல்வம் உள்பட கழக நிர்வாகிகள் பலர் கலந்து கொண்டனர்.

தட்டாஞ்சாவடி தொகுதி இடைத்தேர்தலில்

தி.மு.க. வெற்றி பெற்று சரித்திரம் படைக்கும்!

கழக அமைப்புச் செயலாளர் ஆர்.எஸ்.பாரதி நம்பிக்கை!

புதுச்சேரி, செப். 27 - புதுச்சேரி தட்டாஞ்சாவடி தொகுதி இடைத்தேர்தலில் தி.மு.க. வேட்பாளர் வெற்றி பெற்று புதுச்சேரி அரசியலில் சரித்திரம் படைக்கும் என தி.மு.க. அமைப்புச் செயலாளர் ஆர்.எஸ்.பாரதி தெரிவித்துள்ளார்.

புதுச்சேரி தட்டாஞ்சாவடி தொகுதி இடைத்தேர்தலில் தி.மு.க. சார்பில் போட்டியிடும் சேது செல்வத்தை ஆதரித்து தட்டாஞ்சாவடி தொகுதிக்கு உட்பட்ட கொட்டுப்பாளையம், புதுப்பேட்டை, சுப்பையா நகர், கவுண்டம்பாளையம், பாக்குமுடையான்பட்டு, கம்பளிசாமிமடம் பகுதிகளில் நேற்று மாலை தி.மு.க. நிர்வாகிகள் வீடு, வீடாக சென்று உதயசூரியன் சின்னத்திற்கு வாக்கு சேகரித்தனர்.



அதன் ஒரு பகுதியாக நேற்று முன்தினம் இரவு 7.00 மணியளவில் குண்டு பாளையம் பகுதியில், தி.மு.க. அமைப்புச் செயலாளர் ஆர்.எஸ். பாரதி தி.மு.க. வேட்பாளர் சேது செல்வத்திற்கு உதயசூரியன் சின்னத்தில் வாக்குகள் கேட்டு திறந்தவெளி ஜீப்பில் பிரச்சாரம் செய் பரபரப்புச் செயலாளர் என். ஜெகதர்சகன் எம்.பி., மாநில அமைப்பாளர் இரா. சிவா, எதிர்க்கட்சித் தலைவர் ஏ.எச்.எம்.

போது, தி.மு.க. துணைப் பொதுச் செயலாளர் க. பொன்முடி, கொள்கைப் பரபரப்புச் செயலாளர் எஸ். ஜெகதர்சகன் எம்.பி., மாநில அமைப்பாளர் இரா. சிவா, எதிர்க்கட்சித் தலைவர் ஏ.எச்.எம்.

நாஜிம், விழுப்புரம் மத்திய மாவட்டச் செயலாளர் டாக்டர் ஆ. இலட்சுமணன் எம்.எல்.ஏ., வானூர் சட்டமன்ற உறுப்பினர் கௌதம் திராவிட மணி, அவைத்தலைவர் எஸ்.பி. சிவசுக்குமார், முன்னாள் சட்டமன்ற உறுப்பினர்கள் எல். சம்பத், நந்தாடி. சரவணன் உள்ளிட்ட கழக நிர்வாகிகள் உடனிருந்து வாக்கு சேகரித்தனர்.

தொடர்ந்து செய்தியாளர்களை சந்தித்த அமைப்புச் செயலாளர் ஆர்.எஸ். பாரதி, புதுச்சேரி தட்டாஞ்சாவடி தொகுதியில் ஆண்களும், பெண்களும் தி.மு.க.விற்கு வாக்களிக்க தயாராகிவிட்டனர். இடைத்தேர்தலில் தி.மு.க. வெற்றி பெற்று புதுச்சேரி அரசியலில் சரித்திரம் படைக்கும் என்றார்.

கோவை சூலூர் அருகே ஓட, ஓட விரட்டியடிப்பு!

த.வெ.க. எம்.எல்.ஏ. மீது மக்கள் கல் வீசி தாக்கு!

சிறைப்பிடித்து பொதுமக்கள் போராட்டம்!

சூலூர், செப். 27 - கோவை சூலூர் அருகே த.வெ.க. எம்.எல்.ஏ.வை பொதுமக்கள் சிறைப்பிடித்து, கற்களை வீசி தாக்கியதால் பரபரப்பு ஏற்பட்டது. கோவை மாவட்டம் சூலூர் அடுத்தள்ள பட்டணம் நாகம நாயக்கன்பாளையம் பகுதியில் 50 ஏக்கர் பரப்பளவில் குட்டை உள்ளது. இதில் மழைக்காலங்களில் மட்டும் வழிந்தோடி வரும் நீரை சேமித்து குடிநீர் பற்றாக்குறை சமயத்தில் பயன்படுத்தப்படுகிறது. கடந்த ஆண்டு தி.மு.க. ஆட்சியில் ரூ.10.50 லட்சம் செலவில் தூர் வாரப்பட்டது.

இந்நிலையில் கடந்த சில ஆண்டுக்கு முன்பாகவே ஒண்டிப்பூதார் கழிவுநீர் சுத்

திகரிப்பு நிலைப்பத்தில் இருந்து வெளியேறும் தண்ணீரை இந்த நன்னீர் குட்டையில் சேமிக்க திட்டமிட்டே, அப்போது ஊர்மக்கள் எதிர்ப்பு காரணமாக திட்டம் கைவிடப்பட்டது. இந்நிலையில் ஆட்சி மாற்றத்துக்கு பின் சூலூர் த.வெ.க. எம்.எல்.ஏ. சுகுமார் தலைமையில் மீண்டும் குட்டை தூர்வாரப்படும் என தெரிவிக்கப்பட்டு இருந்தது. இந்நிலையில் குட்டையைதூர்வாரி அதில் கழிவு நீரை நிரப்ப உள்ளதாக பொதுமக்கள் மத்தியில் தகவல் பரவியது.

அதிர்ச்சி அடைந்த கிராம மக்கள் குட்டையை தூர்வாரி கழிவுநீர் நிரப்ப எதிர்ப்பு தெரிவித்து நேற்று

முன்தினம் இரவு சுமார் 500க்கும் மேற்பட்டோர் கூடி ஆலோசனை நடத்தினர். இதில் கழிவு நீரை நிரப்புவதற்கு எந்த சூழ்நிலை விலும் அனுமதிப்பதில்லை என தீர்மானித்தனர். இந்நிலையில் நேற்று முன்தினம் காலை குட்டையை தூர்வாரும் பணிகளை அடிக்கல் நாட்டி துவக்கி வைக்க சூலூர் த.வெ.க. எம்.எல்.ஏ. சுகுமார் வந்தார். அப்போது 300க்கும் மேற்பட்டோர் குட்டை பகுதியில் கூடி எதிர்ப்பு தெரிவித்தனர்.

நன்னீர் குட்டையை பாழ்படுத்தாதே, எங்கள் ஊருக்கு கழிவு நீர் தேவையில்லை என்பது போன்ற வாசகங்களை கொண்ட பதாகைகளை ஏந்தி நின்ற

னர். எம்.எல்.ஏ. சுகுமார், குட்டைக்குள் இறங்கி பூமி பூஜை செய்வதை பொது மக்கள் தடுத்து நிறுத்தினர். எம்.எல்.ஏ.வை சிறை பிடித்து கடும் வாக்குவாதத்தில் ஈடுபட்டனர். அப்போது எம்.எல்.ஏ. ஆதரவாளர்களுக்கும் கிராம மக்களுக்கும் இடையே கடும் தள்ளுமுள்ளு ஏற்பட்டது. தொடர்ந்து, போலீசார் குவிக்கப்பட்டு எம்.எல்.ஏ.வை பத்திரமாக வெளியே அழைத்து வந்தனர். அங்கேயே அவர் காத்திருந்தார்.

பின்னர் தூர்வாரும் பணி களுக்காக 2 ஜெ.சி.பி. இயந்திரங்களை எம்.எல்.ஏ. உத்தரவுப்படி குட்டைக்குள் எடுத்துச் செல்ல அவரது ஆத

ரவாளர்கள் முயன்றனர். அப்போது கிராம மக்கள் ஜெ.சி.பி. முன்பு அமர்ந்து போராட்டத்தில் ஈடுபட்டனர். சமரச பேச்சுவார்த்தை நடத்த எம்.எல்.ஏ. முயன்ற போது மீண்டும் எம்.எல்.ஏ. ஆதரவாளர்களுக்கும் கிராம மக்களுக்கும் இடையே பயங்கர தள்ளு முள்ளு ஏற்பட்டது. திடீரென கற்களையும், தண்ணீர் பாட்டில்களையும் எம்.எல்.ஏ. மீது வீசி பொது மக்கள் தாக்க முயன்றதால் பரபரப்பு நிலவியது.

கூடுதலாக போலீசார் வர வழைக்கப்பட்டு இரு தரப் பினரிட்டும் சமரச முயற்சியில் ஈடுபட்டனர். சுமார் 5 மணி நேரத்துக்கும் மேல் பரபரப்பு நிலவிய நிலையில் தகவல் அறிந்து வருவாய்துறை அதிகாரிகள் மற்றும் சூலூர் தாசில்தார் செந்தில்குமார் வந்து எம்.எல்.ஏ.விடமும் பொதுமக்களிடமும் பேச்சுவார்த்தை நடத்தினர். ஏற்கனவே தூர்வாரப்பட்ட குட்டையை மீண்டும் தூர்வார வேண்டிய அவசியம் இல்லை.

இந்த குட்டையில் கழிவு நீரை நிரப்ப எம்.எல்.ஏ. தரப்பினர் முயற்சி செய்வதாகவும் அதற்கு எதிர்ப்பு தெரிவிப்பதாகவும் தாசில்தாரிடம் மக்கள் தெரிவித்தனர். பேச்சுவார்த்தையில் முடிவு எட்டப்படாததால் சூலூர் வட்டாட்சியர் அலுவலகத்திற்கு பொதுமக்களை வரவழைத்து சமரச பேச்சுவார்த்தையில் ஆர்.டி.ஓ. ஈடுபட்டார்.

இதில் குட்டையில் கழிவு நீர் விடுவதில்லை என உறுதியளித்த பின்னர் தூர்வாரும் பணிகளை மேற்கொள்வது என முடிவு செய்யப்பட்டது. இதனால் பரபரப்பு முடிவுக்கு வந்தது.

சந்தி சிரிக்கும் சட்டம் – ஒழுங்கு!

செயலற்ற விஜய் ஆட்சியில்

கொலை, கொள்ளைகள்!

(25.09.2026)

வண்டலூர் அருகே பயங்கரம் - 10 ஆம் வகுப்பு மாணவி பாலியல் வன்கொடுமை!

செங்கல்பட்டு மாவட்டம் - வண்டலூர் அருகே கண் டிகை அரசுப் பள்ளியில் 10ஆம் வகுப்பு மாணவி கூட்டு பாலியல் வன்கொடுமை. 4 பேர் கொண்ட குடும்பம். 10ஆம் வகுப்பு மாணவியை கூட்டு பாலியல் வன்கொடுமை செய்த சம்பவத்தால் பெரும் அதிர்ச்சி. பட்டப்பகலில் பள்ளியின் சுற்றுச்சுவரைத் தாண்டி உள்ளே குதித்த 4 பேர் கொண்ட குடும்பம், கழிவறைக்குச்சென்ற மாணவியை குண்டுக்கட்டாக ஏரிக்கரைக்கு தூக்கிச்சென்று கூட்டு பாலியல் வன்கொடுமை செய்த கொடூரம். மயங்கிய நிலையில் கீடந்த மாணவியை மீட்டு மருத்துவமனையில் சிகிச்சை. த.வெ.க. ஆட்சியில் கேள்விக் குறியாகும் பள்ளி மாணவிகளின் பாதுகாப்பு. த.வெ.க. ஆட்சியில் சட்டம் - ஒழுங்கு முற்றிலும் சீரழிந்து குற்றச்சம்பவங்கள் நாளுக்கு நாள் அதிகரித்து வருகிறது. பள்ளி வளாகத்திற்குள்ளும் பெண் குழந்தைகளுக்கே பாதுகாப்பு இல்லை என பெற்றோர் வேதனை.



மூடிமறைக்க முயற்சித்த போலீஸ்!

விஜய்யின் இடைத்தேர்தல் பிரச்சாரத்திற்காக மாணவிக்கு நிகழ்ந்த கொடூரத்தை மூடி மறைக்க முயற்சி. அரசுப் பள்ளியில் இப்படி ஒரு சம்பவமே நடைபெறவில்லை என காவல்துறை சார்பில் அறிக்கை வெளியிட்டு, பாலியல் வன்கொடுமையை மூடிமறைக்க முயற்சி. பாதிக்கப்பட்ட மாணவியின் பெற்றோர் மற்றும் உறவினர்கள் காவல்துறையின் கட்டுப்பாட்டில் உள்ளதாகக் குற்றச்சாட்டு. பாதிக்கப்பட்ட மாணவியின் குடும்பத்திடமிருந்து மொபைல் போன் உள்ளிட்டவற்றைப் பறிமுதல் செய்து மிரட்டும் தொனியில் பேசியுள்ளது காவல்துறை. மதுராந்தகம் இடைத்தேர்தல் பிரச்சாரத்துக்காக முதலமைச்சர் விஜய் வருகிறார் என்று சொல்லி, இந்தச் சம்பவத்தை காவல்துறையும் அதிகாரிகளும் மூடி மறைக்க முயற்சி. பாலியல் வன்கொடுமைச் சம்பவத்தை பாம்புக்கடி என்று மடைமாற்ற முயற்சித்துள்ளது காவல்துறை. குற்றவாளிகளைப் பிடிக்க வக்கீன்றி பாதிக்கப்பட்ட பெற்றோரின் செல்போன்களை கைப்பற்றியுள்ளது காவல்துறை. பாலியல் வன்கொடுமைச் சம்பவம் குறித்து பொது வெளியில் பேசக்கூடாது என்று பாதிக்கப்பட்ட மாணவியின் பெற்றோரை மிரட்டியுள்ளது த.வெ.க. போலீஸ். மாணவி பாலியல் வன்கொடுமை மற்றும் போராட்டம் தொடர்பான செய்தியை சேகரிக்கக் கூடாது எனத் தடுத்து ஊடகத்தினரையும் மிரட்டிய போலீஸார். தமிழ்நாடு எவ்வளவு மோசமானவர்கள் கைகளில் சிக்கி இருக்கிறது என்பதை வண்டலூர் சம்பவம் வெளிச்சம் போட்டுக் காட்டுகிறது.

காவல்துறை மீது மாணவியின் உறவினர்கள் பரபரப்பு குற்றச்சாட்டு!

பாதிக்கப்பட்ட மாணவியின் குடும்பத்திடமிருந்து மொபைல் போன் உள்ளிட்டவற்றைப் பறிமுதல் செய்து மிரட்டுவதாகவும் உறவினர்கள் குற்றச்சாட்டு. "பாதிக்கப்பட்ட மாணவி. மருத்துவமனையில் அனுமதிக்கப்பட்டுள்ள நிலையில், அவரைச் சந்திக்க போலீஸார் அனுமதி மறுக்கின்றனர்" - உறவினர்கள்.

நாகர்கோவில் அருகே பூட்டிய வீட்டில் 118 சவரன் நகை கொள்ளை!



நாகர்கோவில் அருகே பூடியூர்ப் தம்பதியின் வீட்டில் பின்பக்கத் தகவை உடைத்து 118 சவரன் நகை மற்றும் பணம் கொள்ளை. நாகர்கோவில் வி.ஐ.பி. கார்டனில் அமைந்துள்ள வினோத்குமார் - மதுமிதா தம்பதியின் வீட்டில் துணிகரக் கொள்ளை. மக்கள் அதிகமாக வசித்து வரும் பகுதியில் சுற்றிலும் கண்காணிப்பு கேமராக்கள் உள்ள இடத்தில் நடந்த இக்கொள்ளைச் சம்பவத்தால் பொதுமக்கள் அச்சம்.

தருமபுரி அருகே பள்ளி மாணவிகளுக்கு பாலியல் தொல்லை!

த.வெ.க. ஆட்சியில் கேள்விக்குறியாகும் பள்ளி மாணவிகளின் பாதுகாப்பு. தருமபுரி மாவட்டம் இண்டுர் அருகே அரசு நடுநிலைப் பள்ளியில் பயிலும் மாணவிகளுக்கு பாலியல் தொல்லை. பள்ளி மாணவிகளுக்கு ஆபாச குறுஞ்செய்திகள் அனுப்பி பாலியல் தொல்லை கொடுத்த புகாரில் அரசுப் பள்ளி ஆசிரியர் 'போக்சோ' சட்டத்தில் கைது. த.வெ.க. ஆட்சியில் பெண்களுக்கும், பெண் குழந்தைகளுக்கும் பாதுகாப்பற்ற சூழல் நிலவுவதாக பொதுமக்கள் குற்றச்சாட்டு. த.வெ.க. ஆட்சியில் தங்களது பெண் குழந்தைகளை பள்ளிக்கு அனுப்பவே பயமாக இருப்பதாக பெற்றோர் வேதனை.

திருவள்ளூரில் படா கத்தியுடன் பொதுமக்களை அச்சுறுத்திய நபர்கள்!

திருவள்ளூரை அடுத்த கடம்பத்தூர் ஒன்றியம் - கண்ணூர் கிராமத்தைச் சேர்ந்த 4 இளைஞர்கள் கையில் கத்தியுடன் பொது மக்களுக்கு அச்சுறுத்தல். கண்ணூர் பேருந்து நிலையம் அருகே நின்ற ஒருவருக்கு பொது மக்களிடம் தகாத வார்த்தைகளால் பேசியதோடு, கத்தியைக் காட்டி மிரட்டும் வகையில் வீடியோ எடுத்து இன்ஸ்டாகிராமில் பதிவு. அந்த வீடியோ வைரலானதை அடுத்து பொது மக்கள் கொடுத்த புகாரின் பேரில் மப்பேடு போலீசார் வழக்குப் பதிவு செய்து விசாரணை. போலீசார் விசாரணையில் விஷ்வா, தருண் ஆகிய 2 பேரை கைது செய்து சிறையில் அடைத்த நிலையில், வீக்னேஷ் மற்றும் ஆகாஷ் இருவரையும் தேடி வருகின்றனர்.



அச்சரப்பாக்கத்தில் பள்ளிவாசலில் வாக்குசேகரித்த

த.வெ.க. வினர் விசில் அடித்ததால் பரபரப்பு!

செங்கல்பட்டு மாவட்டம் - அச்சரப்பாக்கத்தில், பள்ளிவாசலில் வாக்குசேகரித்த த.வெ.க. வினர் விசில் அடித்ததால் பரபரப்பு. பள்ளிவாசலில் விசில் அடித்த த.வெ.க. வினரின் செயலால், முகம் சளித்த பள்ளிவாசல் நிர்வாகத்தினர். சொல்லச் சொல்ல கேட்காமல் விசில் அடித்த த.வெ.க. மற்றும் அதன் கூட்டணிக் கட்சியினரைக் கண்டித்த பள்ளிவாசல் நிர்வாகத்தினர்.

திருவெறும்புரில் கிராம சபை கூட்டத்தில் த.வெ.க. நிர்வாகிகள் அத்துமீறல்!

திருவெறும்புர் - வாழுவந்தான் கோட்டை ஊராட்சியில் நடந்த கிராம சபைக் கூட்டத்தில் த.வெ.க. வினர் அத்துமீறல். மக்கள் பிரதிநிதிகள் இல்லாத த.வெ.க. வினர் கூட்டத்திற்கு வந்ததால், மனு அளிக்க வந்த பொதுமக்கள் அதிர்ச்சி. த.வெ.க. எம்.எல்.ஏ.வுடன் வந்த நிர்வாகிகளுக்கும், பொதுமக்களுக்கும் இடையே வாக்குவாதம். தள்ளுமுள்ளு. 'கிராம சபைக் கூட்டத்தில் உங்களுக்கு என்ன வேலை?' என பொதுமக்கள் ஆவேசம்.

நெல்லை மாவட்டம் சீவலப்பேரி அருகே நடராஜன் என்பவர் வலையில் படுகொலை!



சீவலப்பேரி அருகே கடடளை கிராமத்தைச் சேர்ந்த நடராஜன் (40). பன்றி வளர்ப்பு தொழில் செய்து வருகிறார். இவரது பன்றி அருகில் உள்ள கருப்பசாமி என்பவருக்கு சொந்தமான வைக்கப்போருக்குள் குட்டிபோட்டுள்ளது. இதனால் இருவருக்கும் இடையே தகராறு ஏற்பட்டுள்ளது. ஆத்திரத்தில் நடராஜனை வெட்டி கொலை செய்த கருப்பசாமி கைது. சீவலப்பேரி போலீசார் விசாரணை.



தாராபுரம் சட்டமன்றத் தொகுதி இடைத்தேர்தல் கழக வெற்றி வேட்பாளர் எஸ்.சுக்ன்யாவை ஆதரித்து தாராபுரம் ஐனனத்துல் பிரதோஷ் பள்ளிவாசலில் கழக துணை பொதுச்செயலாளர், முன்னாள் அமைச்சர் மு.பெ.சாமிநாதன் தலைமையில் திருப்பூர் கிழக்கு மாவட்டக் கழக செயலாளர் இல.பத்மநாபன் முன்னிலையில் உதயசூரியன் சின்னத்திற்கு வாக்கு சேகரித்தனர். இதில் கழக மகளிர் அணி துணைச் செயலாளர் முன்னாள் அமைச்சர் என்.கயல்விழி செல்வராஜ், நெல்லை மத்திய மாவட்டக் கழகச் செயலாளர் மு.அப்துல் வஹாப் எம்.எல்.ஏ., கழக இளைஞரணி துணைச் செயலாளர் இன்பா ரகு, நகரக் கழக செயலாளர் எஸ்.முருகானந்தம், நகர்மன்ற தலைவர் உட்பட கழக நிர்வாகிகள், கூட்டணி கட்சி நிர்வாகிகள் பலர் கலந்து கொண்டனர்.